

## Amarujala

# 800 केंद्रों पर होगी शिक्षक भर्ती परीक्षा

69 हजार सहायक अध्यापक भर्ती: प्रयागराज में सबसे अधिक 52559 परीक्षार्थियों के लिए 105 केंद्र

अमर उजाला ब्यूरो

**प्रयागराज।** परिषदीय विद्यालयों के लिए 69 हजार सहायक अध्यापकों की भर्ती के लिए प्रदेश भर में कुल 800 परीक्षा केंद्र बनाए गए हैं। इस भर्ती में कुल 4.30 लाख परीक्षार्थी शामिल हो रहे हैं। छह जनवरी 2019 को होने वाली परीक्षा में प्रयागराज में सबसे अधिक 52559 परीक्षार्थियों के लिए 105 केंद्र बनाए गए हैं।

सचिव परीक्षा नियामक प्राधिकारी अनिल भूषण चतुर्वेदी ने बताया कि सहायक अध्यापक भर्ती परीक्षा में लखनऊ में 41448, मेरठ में 38237, कानपुर 33384, वाराणसी में 35182 एवं आगरा में 31771 अभ्यर्थी परीक्षा में शामिल होंगे। बताया कि परीक्षा में अबकी बार केंद्र आवंटन में सतर्कता बरती गई है। परीक्षा केंद्र शहर की सीमा में ही बनाए गए हैं। बताया कि शासन स्तर से परीक्षा की निगरानी के लिए जिलाधिकारी एवं वरिष्ठ पुलिस अधीक्षक को जिम्मेदारी दी गई है।

### वायस रिकार्डिंग और सीसीटीवी से निगरानी

प्रयागराज। 69000 शिक्षक भर्ती में अबकी बार शासन की ओर से परीक्षा में कड़ी निगरानी होगी। केंद्रों पर वायस रिकार्डर और सीसीटीवी लगाए जाएंगे।

### परीक्षार्थी प्रवेश पत्र के साथ रखें पहचान पत्र की मूल कॉपी

सचिव की ओर से परीक्षा में शामिल होने वाले अभ्यर्थियों के लिए निर्देश हैं कि वे अपने प्रवेशपत्र के साथ-साथ आवेदन में लगी फोटो, फोटो पहचानपत्र, प्रशिक्षण योग्यता का मूल प्रमाणपत्र, टाईटली, सीटीईटी का मूल प्रमाणपत्र लेकर आएँ। इसके बिना परीक्षार्थियों को केंद्र में प्रवेश नहीं मिलेगा।